

Makūtkūt eo an Bwebwenato an Baamļe

“Kwomaroñ ke jiroñ eō bar juon bwebwenato an baamļe?” Lorrain ekar kajitōk.

Jān Lucy Stevenson Ewell
(Pedped ioon juon bwebwenato emool)

Bwebwenato in ekar bōk jikin ilo Vanuatu.

Lorrain ekar ettōñ dikdik ke ekar al naan ko āliktata Lin al eo. Ejkab dedeļok aer kōmņan iien al eo ilo Būraimere. Kiiō ekar iien nān etal nān kūlaaj.

Bōtaab mōktata, Sister Taleo ekar jutak. “Ikōņaan ba nān komj kōn juon makūtkūt an Būraimere me ejjab to enaaj kōmņan,” liin ekar ba. “Kōm kōņaan bwe komj kajjojo en ekatak kōn baamļe eo ami. Kaj-jitōk ippān jinemi im jemāmi kōn bwebwenato ko an baamļe. Innām ilo makūtkūt eo, kajjojo iaami emaroñ kwaļok ta eo komj kar ekkatak



Ke Lorrain ekar tōparļok mweo jān jar, liin ekar lemōņōņō. Liin ekar lo juon mōttan peba kilelep im kar bōke nān tebōļ eo. Liin ekar jab maroñ kōttar nān katak kōn baamļe eo an!

Lorrain ekar jiñaik juon wōjke an baamļe ioon peba eo. Jinem im jemen raar jipañ e jipeeļe aolep āt ko. Innām liin ekar kōddepi pija ko an ro uwaan baamļe eo an ioon peba kilelep eo.

“Etan jibūm-jibūm ekar Lorrain barāinwōt,” Māņa ekar ba. “Kōm kar etōņake eok ālkin etan.”

“Wow,” Lorrain ekar ba.

“Būbū Lorrain ekar lukkuun juon armej eo elukkuun in emņan.” Māņa ekar ettōñ dikdik. “Ke armej ro jet ilo bukōñ eo ekar maat aer kane nān kijeek ko aer, Būbū Lorrain ekōn leļok aer.”

Ekkatak kōn baamļe eo an ekar limo! “Kwomaroñ ke jiroñ eō bar juon bwebwenato an baamļe?” Lorrain ekar kajitōk.

“Baba emaroñ ba nān eok kōn iien eo jinoin tata ekar etal nān tampeļ?” Māņa ekar ba. “Ekar jiljino wōt iiō dettan. E im ro jinen im jemen raar bōk juon tūreep aitok nān tampeļ eo ilo New Zealand.”

Lorrain ekar emņan ippān roņjake kōn tampeļ. “Jiroñ eō bwebwenato eo, Baba,” liin ekar ba.

“Ilo jinoin kōm kar iuweļok ilo juon baļjuun nān keļok nān New Zealand. Innām kar iuweļok ilo juon

baj. Ekar juon iaļ eo aitok.” Baba ekar kwaļok nān Lorrain juon pija in tampeļ. “Āliktata ro jinō im jema im nā kar deļoñ. Kōm kar liāp āinwōt juon baamļe. Ej meļeļe in kōm maroñ ippān doon nān indeeo!”

Ekar kōmņan bwe Lorrain en eņjake okmeeņeņ itulowa. Liin ekar mōņōņō emaroñ kar roņjake bwebwenato ko kōn baamļe eo an.

Āliktata jibboñōn raan in makūtkūt eo an Būraimere ekar itok. Lorrain ekar jipañ jinen im leddik eo jatin Taleo kōpooj aolep men ilo mōñ jar eo.

Innām raar roñ jet ennaan ko rōkaitoktok limo. Juon tampeļ enaaj kar ekkal ilo āneo āneer!

Lorrain ekar lukkuun mōņōņō. Nē enaaj bwe an rūtto nān deļoņe tampeļ eo, liin ejjab aikuj in

etal ettoļok nān jidik!

Ejimwe, aolepān ro mōttan Lorrain raar pād ilo makūtkūt eo an Būraimere. Ajri ro raar kajjojo doon kwaļok ta eo raar ekkatak kōn baamļe eo aer. Ke ekar iien eo an Lorrain, liin ekar kotak peba kilelep an kōn wōjke eo an baamļe eo an.

“Elukkuun emņan ippa ekkatak kōn baamļe eo aō,” liin ekar ba. “Ikar ekkatak bwe ij etōņake etan jibū-jibū. Ikar barāinwōt ekkatak kōn iien eo mōktata baamļe eo aō ekar etal nān tampeļ. Tampeļ eo emaroñ jipañ baamļe ko ad pād ippān dooñ nān indeeo.” Eņjake okmeeņeņ eo ekar bar jepļaaktok. “Ij kanooj lōudiñdiñ bwe enaaj wōr juon adwōj tampeļ ijin ilo Vanuatu.”

Lorrain ekar jijetļok kōn juon ettōñ dikdik kilelep ilo mejān. Liin ekar kamņoolol bwe emaroñ rūttoļok nān āinwōt Jisōs. Im liin ekar kamņoolol kōn tampeļ eo. Liin ejjab maroñ



MAKŪTKŪT EO AN BŪRAIMERE

Kajjojo wiik ilo jar, kwomaroñ etal nān Būraimere ippān ajri ro jet ilo ward eo aņ ak branch eo. Jet iien ebar wōr makūtkūt ko an Būraimere ilo raan ko jet ilo wiik eo. Kwomaroñ etal nān makūtkūt kein nān ekkatak kōn Jisōs im limo ippān doon!

KŌMELE KE JĀN EMILY DAVIS